

## श्रीललितासहस्रनामस्तोत्रम्

॥ ध्यानम् ॥

सिन्दूरारुणविग्रहां त्रिनयनां माणिक्यमौलि स्फुरत्  
तारानायकशेखरां स्मितमुखीमापीनवक्षोरुहाम् ।  
पाणिभ्यामलिपूर्णरव्रचषकं रक्तोत्पलं बिभ्रतीं  
सौम्यां रव्रघटस्थरक्तचरणां ध्यायेत् परामग्निकाम् ॥

हयग्रीव उवाच

श्रीमाता श्रीमहाराज्ञी श्रीमत्सिंहासनेश्वरी ।  
चिदग्रिकुण्डसम्भूता देवकार्यसमुद्यता ॥१॥  
उद्यद्भानुसहस्राभा चतुर्बाहुसमन्विता ।  
रागस्वरूपपाशाढ्या क्रोधाकाराङ्गुशोज्ज्वला ॥२॥  
मनोरूपेक्षुकोदण्डा पञ्चतन्मात्रसायका ।  
निजारुणप्रभापूरमज्जद्ब्रह्माण्डमण्डला ॥३॥  
चम्पकाशोकपुन्नागसौगन्धिकलसत्कचा ।  
कुरुविदमणिश्रेणीकनत्कोटीरमण्डिता ॥४॥  
अष्टमीचन्द्रविभ्राजदलिकस्थलशोभिता ।  
मुखचन्द्रकलङ्काभमृगनाभिविशेषका ॥५॥  
वदनस्मरमाङ्गल्यगृहतोरणचिलिका ।  
वक्त्रलक्ष्मीपरीवाहचलन्मीनाभलोचना ॥६॥  
नवचम्पकपुष्पाभनासादण्डविराजिता ।  
ताराकान्तिरस्कारिनासाभरणभासुरा ॥७॥  
कदम्बमञ्जरीकलृप्तकर्णपूरमनोहरा ।  
ताटङ्गयुगलीभूतपनोडुपमण्डला ॥८॥  
पद्मरागशिलादर्शपरिभाविकपोलभूः ।  
नवविदुमबिम्बश्रीन्यककारिदशनच्छदा ॥९॥  
शुद्धविद्याङ्गुराकारद्विजपर्किद्वयोज्ज्वला ।  
कर्पूरवीटिकामोदसमाकर्षिदिग्न्तरा ॥१०॥  
निजसंलापमाधुर्यविनिर्भर्त्सितकच्छपी ।  
मन्दस्मितप्रभापूरमज्जत्कामेशमानसा ॥११॥  
अनाकलितसादृश्यचिबुकश्रीविराजिता ।  
कामेशबद्धमाङ्गल्यसूत्रशोभितकन्थरा ॥१२॥  
कनकाङ्गदकेयूरकमनीयभुजान्विता ।  
रत्नग्रैवेयचिन्ताकलोलमुक्ताफलान्विता ॥१३॥

कामेश्वरप्रेमरव्रमणिप्रतिपणस्तनी ।  
 नाभ्यालवालरोमालिलताफलकुचद्वयी ॥१४॥  
 लक्ष्यरोमलताधारतासमुन्नेयमध्यमा ।  
 स्तनभारदलन्मध्यपट्टबन्धवलित्रया ॥१५॥  
 अरुणारुणकौसुम्भवस्त्रभास्वत्कटीतटी ।  
 रत्नकिङ्गिणिकारम्यरशनादामभूषिता ॥१६॥  
 कामेशज्ञातसौभाग्यमार्दवोरुद्यान्विता ।  
 माणिक्यमुकुटाकारजानुद्वयविराजिता ॥१७॥  
 इन्द्रगोपपरिक्षिप्तस्मरतूणाभजङ्गिका ।  
 गूढगुल्फा कूर्मपृष्ठजयिष्णुप्रपदान्विता ॥१८॥  
 नखदीधितिसंछन्ननमज्जनतमोगुणा ।  
 पदद्वयप्रभाजालपराकृतसरोहा ॥१९॥  
 शिञ्चानमणिमञ्जीरमण्डितश्रीपदाम्बुजा ।  
 मरालीमन्दगमना महालावण्यशेवधिः ॥२०॥  
 सर्वारुणाऽनवद्याङ्गी सर्वाभरणभूषिता ।  
 शिवकामेश्वराङ्गस्था शिवा स्वाधीनवल्लभा ॥२१॥  
 सुमेरुशृङ्गमध्यस्था श्रीमन्नगरनायिका ।  
 चिन्तामणिगृहान्तःस्था पञ्चब्रह्मासनस्थिता ॥२२॥  
 महापद्माटवीसंस्था कदम्बवनवासिनी ।  
 सुधासागरमध्यस्था कामाक्षी कामदायिनी ॥२३॥  
 देवर्षिगणसङ्घातस्तूयमानात्मवैभवा ।  
 भण्डासुरवधोद्युक्तशक्तिसेनासमन्विता ॥२४॥  
 सम्पत्करीसमारूढसिन्धुरव्रजसेविता ।  
 अश्वारूढाधिष्ठिताश्वकोटिकोटिभिरावृता ॥२५॥  
 चक्रराजरथारूढसर्वायुधपरिष्कृता ।  
 गेयचक्ररथारूढमन्त्रिणीपरिसेविता ॥२६॥  
 किरिचक्ररथारूढदण्डनाथपुरस्कृता ।  
 ज्वालामालिनिकाक्षिप्तवह्निप्राकारमध्यगा ॥२७॥  
 भण्डसैन्यवधोद्युक्तशक्तिविक्रमहर्षिता ।  
 नित्यापराक्रमाटोपनिरीक्षणसमुत्सुका ॥२८॥  
 भण्डपुत्रवधोद्युक्तबालाविक्रमनन्दिता ।  
 मन्त्रिण्यम्बाविरचितविशुक्रवधतोषिता ॥२९॥  
 विषङ्गप्राणहरणवाराहीवीर्यनन्दिता ।  
 कामेश्वरमुखालोककल्पितश्रीगणेश्वरा ॥३०॥

महागणेशनिर्भिन्नविद्वयन्तप्रहर्षिता ।  
 भण्डासुरेन्द्रनिर्मुक्तशस्त्रप्रत्यस्त्रवर्षिणी ॥३१॥  
 कराङ्गुलिनखोत्पत्रनारायणदशाकृतिः ।  
 महापाशुपतास्त्राग्निनिर्दग्धासुरसैनिका ॥३२॥  
 कामेश्वरास्त्रनिर्दग्धसभण्डासुरशून्यका ।  
 ब्रह्मोपेन्द्रमहेन्द्रादिदेवसंस्तुतवैभवा ॥३३॥  
 हरनेत्राग्निसंदग्धकामसञ्जीवनौषधिः ।  
 श्रीमद्वाग्भवकूटैकस्वरूपमुखपङ्कजा ॥३४॥  
 कण्ठाधःकटिपर्यन्तमध्यकूटस्वरूपिणी ।  
 शक्तिकूटैकतापत्रकट्यधोभागधारिणी ॥३५॥  
 मूलमन्त्रात्मिका मूलकूटत्रयकलेवरा ।  
 कुलामृतैकरसिका कुलसङ्केतपालिनी ॥३६॥  
 कुलाङ्गना कुलान्तःस्था कौलिनी कुलयोगिनी ।  
 अकुला समयान्तःस्था समयाचारतत्परा ॥३७॥  
 मूलाधारैकनिलया ब्रह्मग्रन्थविभेदिनी ।  
 मणिपूरान्तरुदिता विष्णुग्रन्थविभेदिनी ॥३८॥  
 आज्ञाचक्रान्तरालस्था रुद्रग्रन्थविभेदिनी ।  
 सहस्राराम्बुजारूढा सुधासाराभिवर्षिणी ॥३९॥  
 तडिल्लतासमरुचिः षट्क्रोपरिसंस्थिता ।  
 महासक्तिः कुण्डलिनी बिसतन्तुतनीयसी ॥४०॥  
 भवानी भावनागम्या भवारण्यकुठारिका ।  
 भद्रप्रिया भद्रमूर्तिभक्तसौभाग्यदायिनी ॥४१॥  
 भक्तिप्रिया भक्तिगम्या भक्तिवश्या भयापहा ।  
 शाम्भवी शारदाराध्या शर्वाणी शर्मदायिनी ॥४२॥  
 शाङ्करी श्रीकरी साध्वी शरच्चन्द्रनिभानना ।  
 शातोदरी शान्तिमती निराधारा निरञ्जना ॥४३॥  
 निर्लेपा निर्मला नित्या निराकारा निराकुला ।  
 निर्गुणा निष्कला शान्ता निष्कामा निरुपप्लवा ॥४४॥  
 नित्यमुक्ता निर्विकारा निष्प्रपञ्चा निराश्रया ।  
 नित्यशुद्धा नित्यबुद्धा निरवद्या निरन्तरा ॥४५॥  
 निष्कारणा निष्कलङ्का निरुपाधिनिरीश्वरा ।  
 नीरागा रागमथनी निर्मदा मदनाशिनी ॥४६॥  
 निश्चिन्ता निरहङ्कारा निर्मोहा मोहनाशिनी ।  
 निर्ममा ममताहन्त्री निष्पापा पापनाशिनी ॥४७॥

निष्क्रोधा क्रोधशमनी निर्लोभा लोभनाशिनी ।  
 निःसंशया संशयघ्नी निर्भवा भवनाशिनी ॥४८॥  
 निर्विकल्पा निराबाधा निर्भेदा भेदनाशिनी ।  
 निराशा मृत्युमरणी निष्क्रिया निष्परिग्रहा ॥४९॥  
 निस्तुला नीलचिकुरा निरपाया निरत्यया ।  
 दुर्लभा दुर्गमा दुर्गा दुःखहन्त्री सुखप्रदा ॥५०॥  
 दुष्टदूरा दुराचारशमनी दोषवर्जिता ।  
 सर्वज्ञा सान्द्रकरुणा समानाधिकवर्जिता ॥५१॥  
 सर्वशक्तिमयी सर्वमङ्गला सदृतिप्रदा ।  
 सर्वश्वरी सर्वमयी सर्वमन्त्रस्वरूपिणी ॥५२॥  
 सर्वयन्त्रात्मिका सर्वतन्त्ररूपा मनोन्मनी ।  
 माहेश्वरी महादेवी महालक्ष्मीर्घटप्रिया ॥५३॥  
 महारूपा महापूज्या महापातकनाशिनी ।  
 महामाया महासत्त्वा महाशक्तिर्घारतिः ॥५४॥  
 महाभोगा महैश्वर्या महावीर्या महाबला ।  
 महाबुद्धिर्घमहासिद्धिर्घमहायोगेश्वरेश्वरी ॥५५॥  
 महातन्त्रा महामन्त्रा महायन्त्रा महासना ।  
 महायागक्रमाराध्या महाभैरवपूजिता ॥५६॥  
 महेश्वरमहाकल्पमहाताण्डवसाक्षिणी ।  
 महाकामेशमहिषी महात्रिपुरसुन्दरी ॥५७॥  
 चतुःषष्ठ्युपचाराढ्या चतुःषष्ठिकलामयी ।  
 महाचतुःषष्ठिकोटियोगिनीगणसेविता ॥५८॥  
 मनुविद्या चन्द्रविद्या चन्द्रमण्डलमध्यगा ।  
 चारुरूपा चारुहासा चारुचन्द्रकलाधरा ॥५९॥  
 चराचरजगन्नाथा चक्रराजनिकेतना ।  
 पार्वती पद्मनयना पद्मरागसमप्रभा ॥६०॥  
 पञ्चप्रेतासनासीना पञ्चब्रह्मस्वरूपिणी ।  
 चिन्मयी परमानन्दा विज्ञानघनरूपिणी ॥६१॥  
 ध्यानध्यातृध्येयरूपा धर्माधर्मविवर्जिता ।  
 विश्वरूपा जागरिणी स्वपन्ती तैजसात्मिका ॥६२॥  
 सुप्ता प्राज्ञात्मिका तुर्या सर्वावस्थाविवर्जिता ।  
 सृष्टिकर्त्री ब्रह्मरूपा गोप्त्री गोविन्दरूपिणी ॥६३॥  
 संहारिणी रुद्ररूपा तिरोधानकरीश्वरी ।  
 सदाशिवाऽनुग्रहदा पञ्चकृत्यपरायणा ॥६४॥

भानुमण्डलमध्यस्था भैरवी भगमालिनी ।  
 पद्मासना भगवती पद्मनाभसहोदरी ॥६५॥  
 उन्मेषनिमिषोत्पन्नविपन्नभुवनावली ।  
 सहस्रशीर्षवदना सहस्राक्षी सहस्रपात् ॥६६॥  
 आब्रह्मकीटजननी वर्णाश्रमविधायिनी ।  
 निजाज्ञारूपनिगमा पुण्यापुण्यफलप्रदा ॥६७॥  
 श्रुतिसीमन्तसिन्दूरीकृतपादाब्जधूलिका ।  
 सकलागमसन्दोहशुक्तिसम्पुटमौक्तिका ॥६८॥  
 पुरुषार्थप्रदा पूर्णा भोगिनी भुवनेश्वरी ।  
 अम्बिकाऽनादिनिधना हरिब्रह्मेन्द्रसेविता ॥६९॥  
 नारायणी नादरूपा नामरूपविवर्जिता ।  
 हींकारी हीमती हृद्या हेयोपादेयवर्जिता ॥७०॥  
 राजराजार्चिता राज्ञी रम्या राजीवलोचना ।  
 रञ्जनी रमणी रम्या रणत्किङ्गिणिमेखला ॥७१॥  
 रमा राकेन्दुवदना रतिरूपा रतिप्रिया ।  
 रक्षाकरी राक्षसघ्नी रामा रमणलम्पटा ॥७२॥  
 काम्या कामकलारूपा कदम्बकुसुमप्रिया ।  
 कल्याणी जगतीकन्दा करुणारससागरा ॥७३॥  
 कलावती कलालापा कान्ता कादम्बरीप्रिया ।  
 वरदा वामनयना वारुणीमदविह्ववला ॥७४॥  
 विश्वाधिका वेदवेद्या विन्ध्याचलनिवासिनी ।  
 विधात्री वेदजननी विष्णुमाया विलासिनी ॥७५॥  
 क्षेत्रस्वरूपा क्षेत्रेशी क्षेत्रक्षेत्रज्ञपालिनी ।  
 क्षयवृद्धिविनिर्मुक्ता क्षेत्रपालसमर्चिता ॥७६॥  
 विजया विमला वन्द्या वन्दारुजनवत्सला ।  
 वाग्वादिनी वामकेशी वह्निमण्डलवासिनी ॥७७॥  
 भक्तिमत्कल्पलतिका पशुपाशविमोचिनी ।  
 संहताशेषपाषण्डा सदाचारप्रवर्तिका ॥७८॥  
 तापत्रयाग्निसन्तप्तसमाह्लादनचन्द्रिका ।  
 तरुणी तापसाराध्या तनुमध्या तमोऽपहा ॥७९॥  
 चितिस्तत्पदलक्ष्यार्था चिदेकरसरूपिणी ।  
 स्वात्मानन्दलवीभूतब्रह्माद्यानन्दसन्ततिः ॥८०॥  
 परा प्रत्यक्षिचतीरूपा पश्यन्ती परदेवता ।  
 मध्यमा वैखरीरूपा भक्तमानसहस्रिका ॥८१॥

कामेश्वरप्राणनाडी कृतज्ञा कामपूजिता ।  
 शृङ्गाररससम्पूर्णा जया जालन्धरस्थिता ॥८२॥  
 ओङ्ग्याणपीठनिलया बिन्दुमण्डलवासिनी ।  
 रहोयागक्रमाराध्या रहस्तर्पणतर्पिता ॥८३॥  
 सद्यःप्रसादिनी विश्वसाक्षिणी साक्षिवर्जिता ।  
 षडङ्गदेवतायुक्ता षाडगुण्यपरिपूरिता ॥८४॥  
 नित्यक्लिन्ना निरूपमा निर्वाणसुखदायिनी ।  
 नित्याषोडशिकारूपा श्रीकण्ठार्धशरीरिणी ॥८५॥  
 प्रभावती प्रभारूपा प्रसिद्धा परमेश्वरी ।  
 मूलप्रकृतिरव्यक्ता व्यक्ताव्यक्तस्वरूपिणी ॥८६॥  
 व्यापिनी विविधाकारा विद्याविद्यास्वरूपिणी ।  
 महाकामेशनयनकुमुदाह्लादकौमुदी ॥८७॥  
 भक्तहार्दतमोभेदभानुमदभानुसंततिः ।  
 शिवदूती शिवाराध्या शिवमूर्तिः शिवङ्गरी ॥८८॥  
 शिवप्रिया शिवपरा शिष्टेष्टा शिष्टपूजिता ।  
 अप्रमेया स्वप्रकाशा मनोवाचामगोचरा ॥८९॥  
 चिच्छक्तिश्वेतनारूपा जडशक्तिर्जडात्मिका ।  
 गायत्री व्याहृतिः सन्ध्याद्विजबृन्दनिषेविता ॥९०॥  
 तत्त्वासना तत्त्वमयी पञ्चकोशान्तरस्थिता ।  
 निःसीममहिमा नित्ययौवना मदशालिनी ॥९१॥  
 मदघूर्णितरक्ताक्षी मदपाटलगण्डभूः ।  
 चन्दनद्रवदिग्धाङ्गी चाम्पेयकुसुमप्रिया ॥९२॥  
 कुशला कोमलाकारा कुरुकुल्ला कुलेश्वरी ।  
 कुलकुण्डालया कौलमार्गतत्परसेविता ॥९३॥  
 कुमारगणनाथाम्बा तुष्टिः पुष्टिर्मतिर्धृतिः ।  
 शान्तिः स्वस्तिमती कान्तिर्नन्दिनी विघ्नाशिनी ॥९४॥  
 तेजोवती त्रिनयना लोलाक्षीकामरूपिणी ।  
 मालिनी हंसिनी माता मलयाचलवासिनी ॥९५॥  
 सुमुखी नलिनी सुभूः शोभना सुरनायिका ।  
 कालकण्ठी कान्तिमती क्षोभिणी सूक्ष्मरूपिणी ॥९६॥  
 वज्रेश्वरी वामदेवी वयोऽवस्थाविवर्जिता ।  
 सिद्धेश्वरी सिद्धविद्या सिद्धमाता यशस्विनी ॥९७॥  
 विशुद्धिचक्र-निलयाऽरक्तवर्णा त्रिलोचना ।  
 खट्वाङ्गादिप्रहरणा वदनैकसमन्विता ॥९८॥

पायसान्त्रप्रिया त्वक्स्था पशुलोकभयंकरी ।  
 अमृतादिमहाशक्तिसंवृता डाकिनीश्वरी ॥१९॥  
 अनाहताब्जनिलया श्यामाभा वदनद्वया ।  
 दण्डोज्जवलाक्षमालादिधरा रुधिरसंस्थिता ॥२०॥  
 कालरात्यादिशक्त्यौघवृता स्निग्धौदनप्रिया ।  
 महावीरेन्द्रवरदा राकिण्यम्बास्वरूपिणी ॥२१॥  
 मणिपूराब्जनिलया वदनत्रयसंयुता ।  
 वज्रादिकायुधोपेता डामर्यादिभिरावृता ॥२२॥  
 रक्तवर्णा मांसनिष्ठा गुडान्तप्रीतमानसा ।  
 समस्तभक्तसुखदा लाकिन्यम्बास्वरूपिणी ॥२३॥  
 स्वाधिष्ठानाम्बुजगता चतुर्वक्तमनोहरा ।  
 शूलाद्यायुधसम्पन्ना पीतवर्णातिगर्विता ॥२४॥  
 मेदोनिष्ठा मधुप्रीता बन्धन्यादिसमन्विता ।  
 दध्यन्नासक्तहृदया काकिनीरूपधारिणी ॥२५॥  
 मूलाधाराम्बुजारूढा पञ्चवक्ता॑स्थिसंस्थिता ।  
 अङ्गुशादिप्रहरणा वरदादिनिषेविता ॥२६॥  
 मुद्दौदनासक्तचित्ता साकिन्यम्बास्वरूपिणी ।  
 आज्ञाचक्राब्जनिलया शुक्लवर्णा षडानना ॥२७॥  
 मज्जासंस्था हंसवती मुख्यशक्तिसमन्विता ।  
 हरिद्रान्त्रैकरसिका हाकिनीरूपधारिणी ॥२८॥  
 सहस्रदलपद्मस्था सर्ववर्णोपशोभिता ।  
 सर्वायुधधरा शुक्लसंस्थिता सर्वतोमुखी ॥२९॥  
 सर्वोदनप्रीतचित्ता याकिन्यम्बास्वरूपिणी ।  
 स्वाहा स्वधा मतिर्मेधा श्रुतिःस्मृतिरनुत्तमा ॥३०॥  
 पुण्यकीर्तिः पुण्यलभ्या पुण्यश्रवणकीर्तना ।  
 पुलोमजार्चिता बन्धमोचनी बर्बरालका ॥३१॥  
 विमर्शरूपिणी विद्या वियदादिजगत्प्रसूः ।  
 सर्वव्याधिप्रशमनी सर्वमृत्युनिवारिणी ॥३२॥  
 अग्रगण्याऽचिन्त्यरूपा कलिकल्मषनाशिनी ।  
 कात्यायनी कालहन्त्री कमलाक्षनिषेविता ॥३३॥  
 ताम्बूलपूरितमुखी दाढिमीकुसुमप्रभा ।  
 मृगाक्षी मोहिनी मुख्या मृडानी मित्ररूपिणी ॥३४॥  
 नित्यतृप्ता भक्तनिधिर्नियन्त्री निखिलेश्वरी ।  
 मैत्र्यादिवासनालभ्या महाप्रलयसाक्षिणी ॥३५॥

पराशक्तिः परानिष्ठा प्रज्ञानघनरूपिणी ।  
 माध्वीपानालसा मत्ता मातृकावर्णरूपिणी ॥११६॥  
 महाकैलासनिलया मृणालमृदुदोर्लता ।  
 महनीया दयामूर्तिर्महासाम्राज्यशालिनी ॥११७॥  
 आत्मविद्या महाविद्या श्रीविद्या कामसेविता ।  
 श्रीषोडशाक्षरीविद्या त्रिकूटा कामकोटिका ॥११८॥  
 कटाक्षकिङ्करीभूतकमलाकोटिसेविता ।  
 शिरःस्थिता चन्द्रनिभा भालस्थेन्द्रधनुःप्रभा ॥११९॥  
 हृदयस्था रविप्रख्या त्रिकोणान्तरदीपिका ।  
 दाक्षायणी दैत्यहन्त्री दक्षयज्ञविनाशिनी ॥१२०॥  
 दरान्दोलितदीर्घाक्षी दरहासोज्ज्वलन्मुखी ।  
 गुरुमूर्तिर्गुणनिधिर्गोमाता गुहजन्मभूः ॥१२१॥  
 देवेशी दण्डनीतिस्था दहराकाशरूपिणी ।  
 प्रतिपन्मुख्यराकान्ततिथिमण्डलपूजिता ॥१२२॥  
 कलात्मिका कलानाथा काव्यालापविनोदिनी ।  
 सचामररमावाणीसव्यदक्षिणसेविता ॥१२३॥  
 आदिशक्तिरमेयाऽत्मा परमा पावनाकृतिः ।  
 अनेककोटिब्रह्माण्डजननी दिव्यविग्रहा ॥१२४॥  
 क्लींकारी केवला गुह्या कैवल्यपददायिनी ।  
 त्रिपुरा त्रिजगदृन्द्या त्रिमूर्तिस्त्रिदशेश्वरी ॥१२५॥  
 त्र्यक्षरी दिव्यगन्धाढ्या सिन्दूरतिलकाञ्चिता ।  
 उमा शैलेन्द्रतनया गौरी गन्धर्वसेविता ॥१२६॥  
 विश्वगर्भा स्वर्णगर्भविरदा वागधीश्वरी ।  
 ध्यानगम्याऽपरिच्छेद्या ज्ञानदा ज्ञानविग्रहा ॥१२७॥  
 सर्ववेदान्तसंवेद्या सत्यानन्दस्वरूपिणी ।  
 लोपामुद्रार्चिता लीलाक्लृप्तब्रह्माण्डमण्डला ॥१२८॥  
 अदृश्या दृश्यरहिता विज्ञात्री वेद्यवर्जिता ।  
 योगिनी योगदा योग्या योगानन्दा युगन्धरा ॥१२९॥  
 इच्छाशक्तिज्ञानशक्तिक्रियाशक्तिस्वरूपिणी ।  
 सर्वाधारा सुप्रतिष्ठा सदसद्रूपधारिणी ॥१३०॥  
 अष्टमूर्तिरजाजैत्री लोकयात्राविधायिनी ।  
 एकाकिनी भूमरूपा निर्द्वैता द्वैतवर्जिता ॥१३१॥  
 अन्रदा वसुदा वृद्धा ब्रह्मात्मैक्यस्वरूपिणी ।  
 बृहती ब्राह्मणी ब्राह्मी ब्रह्मानन्दा बलिप्रिया ॥१३२॥

भाषारूपा बृहत्सेना भावाऽभावविवर्जिता ।  
 सुखाराध्या शुभकरी शोभना सुलभा गतिः ॥१३३॥  
 राजराजेश्वरी राज्यदायिनी राज्यवल्लभा ।  
 राजतकृपा राजपीठनिवेशितनिजाश्रिता ॥१३४॥  
 राज्यलक्ष्मीः कोशनाथा चतुरङ्गबलेश्वरी ।  
 साम्राज्यदायिनी सत्यसन्धा सागरमेखला ॥१३५॥  
 दीक्षिता दैत्यशमनी सर्वलोकवशंकरी ।  
 सर्वार्थदात्री सावित्री सच्चिदानन्दरूपिणी ॥१३६॥  
 देशकालापरिच्छिन्ना सर्वगा सर्वमोहिनी ।  
 सरस्वती शास्त्रमयी गुहाम्बा गुह्यरूपिणी ॥१३७॥  
 सर्वोपाधिविनिर्मुक्ता सदाशिवपतिव्रता ।  
 सम्प्रदायेश्वरी साध्वी गुरुमण्डलरूपिणी ॥१३८॥  
 कुलोत्तीर्णा भगाराध्या माया मधुमती मही ।  
 गणाम्बा गुह्यकाराध्या कोमलाङ्गी गुरुप्रिया ॥१३९॥  
 स्वतन्त्रा सर्वतन्त्रेशी दक्षिणामूर्तिरूपिणी ।  
 सनकादिसमाराध्या शिवज्ञानप्रदायिनी ॥१४०॥  
 चित्कलानन्दकलिका प्रेमरूपा प्रियङ्करी ।  
 नामपारायणप्रीता नन्दिविद्या नटेश्वरी ॥१४१॥  
 मिथ्याजगदधिष्ठाना मुक्तिदा मुक्तिरूपिणी ।  
 लास्यप्रिया लयकरी लज्जा रम्भादिवन्दिता ॥१४२॥  
 भवदावसुधावृष्टिः पापारण्यदवानला ।  
 दौर्भाग्यतूलवातूला जराध्वान्तरविप्रभा ॥१४३॥  
 भाग्याब्धिचन्द्रिका भक्तचित्तकेकिघनाघना ।  
 रोगपर्वतदम्भोलिमृत्युदारुकुठारिका ॥१४४॥  
 महेश्वरी महाकाली महाग्रासा महाशना ।  
 अपर्णा चण्डिका चण्डमुण्डासुरनिषूदिनी ॥१४५॥  
 क्षराक्षरात्मिका सर्वलोकेशी विश्वधारिणी ।  
 त्रिवर्गदात्री सुभगा त्र्यम्बका त्रिगुणात्मिका ॥१४६॥  
 स्वर्गापवर्गदा शुद्धा जपापुष्पनिभाकृतिः ।  
 ओजोवती द्युतिधारा यज्ञरूपा प्रियव्रता ॥१४७॥  
 दुराराध्या दुराधार्षा पाटलीकुसुमप्रिया ।  
 महती मेरुनिलया मन्दारकुसुमप्रिया ॥१४८॥  
 वीराराध्या विराङ्गरूपा विरजा विश्वतोमुखी ।  
 प्रत्यग्रूपा पराकाशा प्राणदा प्राणरूपिणी ॥१४९॥

मार्तण्डभैरवाराध्या मन्त्रिणीन्यस्तराज्यधूः ।  
 त्रिपुरेशी जयत्सेना निस्त्रैगुण्या परापरा ॥१५०॥  
 सत्यज्ञानानन्दरूपा सामरस्यपरायणा ।  
 कपर्दिनी कलामाला कामधुक्कामरूपिणी ॥१५१॥  
 कलानिधिः काव्यकला रसज्ञा रसशेवधिः ।  
 पुष्टा पुरातना पूज्या पुष्करा पुष्करेक्षणा ॥१५२॥  
 परंज्योतिः परंधाम परमाणुः परात्परा ।  
 पाशहस्ता पाशहन्त्री परमन्त्रविभेदिनी ॥१५३॥  
 मूर्त्मूर्तानित्यतृप्ता मुनिमानसहस्रिका ।  
 सत्यव्रता सत्यरूपा सर्वान्तर्यामिणी सती ॥१५४॥  
 ब्रह्माणी ब्रह्मजननी बहुरूपा बुधार्चिता ।  
 प्रसवित्री प्रचण्डाऽऽज्ञा प्रतिष्ठा प्रकटाकृतिः ॥१५५॥  
 प्राणेश्वरी प्राणदात्री पञ्चाशत्पीठरूपिणी ।  
 विशृङ्खला विविक्तस्था वीरमाता वियत्प्रसूः ॥१५६॥  
 मुकुन्दा मुक्तिनिलया मूलविग्रहरूपिणी ।  
 भावज्ञा भवरोगघ्नी भवचक्रप्रवर्तिनी ॥१५७॥  
 छन्दःसारा शास्त्रसारा मन्त्रसारा तलोदरी ।  
 उदारकीर्तिरुद्घामवैभवा वर्णरूपिणी ॥१५८॥  
 जन्ममृत्युजरातप्तजनविश्रान्तिदायिनी ।  
 सर्वोपनिषदुद्घृष्टा शान्त्यतीताकलात्मिका ॥१५९॥  
 गम्भीरा गगनान्तःस्था गर्विता गानलोलुपा ।  
 कल्पनारहिता काष्ठाकान्ता कान्तार्धविग्रहा ॥१६०॥  
 कार्यकारणनिर्मुक्ता कामकेलितरङ्गिता ।  
 कनकनकताटङ्गा लीलाविग्रहधारिणी ॥१६१॥  
 अजा क्षयविनिर्मुक्ता मुग्धा क्षिप्रप्रसादिनी ।  
 अन्तर्मुखसमाराध्या बहिर्मुखसुदुर्लभा ॥१६२॥  
 त्रयी त्रिवर्गनिलया त्रिस्था त्रिपुरमालिनी ।  
 निरामया निरालम्बा स्वात्मारामा सुधासुतिः ॥१६३॥  
 संसारपङ्कनिर्मग्नसमुद्धरणपण्डिता ।  
 यज्ञप्रिया यज्ञकर्त्री यजमानस्वरूपिणी ॥१६४॥  
 धर्माधारा धनाध्यक्षा धनधान्यविवर्धिनी ।  
 विप्रप्रिया विप्ररूपा विश्वभ्रमणकारिणी ॥१६५॥  
 विश्वग्रासा विदुमाभा वैष्णवी विष्णुरूपिणी ।  
 अयोनिर्योनिनिलया कूटस्था कुलरूपिणी ॥१६६॥

वीरगोष्ठीप्रिया वीरा नैष्कर्म्या नादरूपिणी ।  
 विज्ञानकलना कल्या विदग्धा वैन्दवासना ॥१६७॥  
 तत्त्वाधिका तत्त्वमयी तत्त्वमर्थस्वरूपिणी ।  
 सामगानप्रिया सौम्या सदाशिवकुटुम्बिनी ॥१६८॥  
 सव्यापसव्यमार्गस्था सर्वापद्मिनिवारिणी ।  
 स्वस्था स्वभावमधुरा धीरा धीरसमर्चिता ॥१६९॥  
 चैतन्यार्घ्यसमाराध्या चैतन्यकुसुमप्रिया ।  
 सदोदिता सदातुष्टा तरुणादित्यपाटला ॥१७०॥  
 दक्षिणादक्षिणाराध्या दरस्मेरमुखाम्बुजा ।  
 कौलिनीकेवलाऽनर्घ्यकैवल्यपदायिनी ॥१७१॥  
 स्तोत्रप्रिया स्तुतिमती श्रुतिसंस्तुतवैभवा ।  
 मनस्विनी मानवती महेशी मङ्गलाकृतिः ॥१७२॥  
 विश्वमाता जगद्वात्री विशालाक्षी विरागिणी ।  
 प्रगल्भा परमोदारा परामोदा मनोमयी ॥१७३॥  
 व्योमकेशी विमानस्था वज्रिणी वामकेश्वरी ।  
 पञ्चयज्ञप्रिया पञ्चप्रेतमञ्चाधिशायिनी ॥१७४॥  
 पञ्चमी पञ्चभूतेशी पञ्चसंख्योपचारिणी ।  
 शाश्वती शाश्वतैश्वर्या शर्मदा शम्भुमोहिनी ॥१७५॥  
 धरा धरासुता धन्या धर्मिणी धर्मवर्धिनी ।  
 लोकातीता गुणातीता सर्वातीता शमात्मिका ॥१७६॥  
 बन्धूककुसुमप्रख्या बाला लीलाविनोदिनी ।  
 सुमङ्गली सुखकरी सुवेषाढ्या सुवासिनी ॥१७७॥  
 सुवासिन्यर्चनप्रीताऽशोभना शुद्धमानसा ।  
 बिन्दुतर्पणसंतुष्टा पूर्वजा त्रिपुराम्बिका ॥१७८॥  
 दशमुद्रा समाराध्या त्रिपुराश्रीवशंकरी ।  
 ज्ञानमुद्रा ज्ञानगम्या ज्ञानज्ञेयस्वरूपिणी ॥१७९॥  
 योनिमुद्रा त्रिखण्डेशी त्रिगुणाम्बा त्रिकोणगा ।  
 अनघाऽद्वुतचारित्रा वाञ्छितार्थप्रदायिनी ॥१८०॥  
 अभ्यासातिशयज्ञाता षडध्वातीतरूपिणी ।  
 अव्याजकरुणामूर्तिरज्ञानध्वान्तदीपिका ॥१८१॥  
 आबालगोपविदिता सर्वानुलङ्घ्यशासना ।  
 श्रीचक्रराजनिलया श्रीमत्रिपुरसुन्दरी ॥१८२॥  
 श्रीशिवा शिवशक्त्यैक्यरूपिणी ललिताम्बिका ।

### फलश्रुतिः

इत्येवं नामसाहस्रं कथितं ते घटोद्भव ॥  
रहस्यानां रहस्यं च ललिताप्रीतिदायकम् ।  
अनेन सदृशं स्तोत्रं न भूतं न भविष्यति ॥  
सर्वरोगप्रशमनं सर्वसम्पत्प्रवर्धनम् ।  
सर्वापमृत्युशमनं कालमृत्युनिवारणम् ॥  
सर्वज्वरार्तिशमनं दीर्घायुष्यप्रदायकम् ।  
पुत्रप्रदमपुत्राणां पुरुषार्थप्रदायकम् ॥  
इदं विशेषाच्छ्रीदेव्याः स्तोत्रं प्रीतिविधायकम् ।  
जपेन्नित्यं प्रयत्नेन ललितोपास्तितत्परः ॥

### ॥ श्रीललिताष्टकम् ॥

राधामुकुन्द पदसम्भवघर्मबिन्दु निर्मच्छनोपकरणीकृत देहलक्षाम् ।  
उतुङ्गसौहृदविशेषवशात् प्रगल्भां देवीं गुणैः सुललितां ललितां नमामि ॥१॥  
राकासुधाकिरणमण्डलकान्तिदण्ड वक्त्रश्रियं चकितचारू चमूरुनेत्राम् ।  
राधाप्रसाधनविधानकलाप्रसिद्धां देवीं गुणैः सुललितां ललितां नमामि ॥२॥  
लास्योल्लसद्बुजगशत्रुपतत्रचित्र पट्टांशुकाभरणकञ्जुलिकाञ्जिताङ्गीम् ।  
गोरोचनारुचिविगर्हण गौरिमाणं देवीं गुणैः सुललितां ललितां नमामि ॥३॥  
धूर्ते व्रजेन्द्रतनये तनु सुष्ठवाम्यं मा दक्षिणा भाव कलङ्किनि लाघवाय ।  
राधे गिरं शृणु हितामिति शिक्षयन्तीं देवीं गुणैः सुललितां ललितां नमामि ॥४॥  
राधामभिव्रजपतेः कृतमात्मजेन कूटं मनागपि विलोक्य विलोहिताक्षीम् ।  
वाग्भङ्गभिस्तमचिरेण विलज्जयन्तीं देवीं गुणैः सुललितां ललितां नमामि ॥५॥  
वात्सल्यवृन्दवसतिं पशुपालराज्याः सख्यानुशिक्षणकलासु गुरुं सखीनाम् ।  
राधाबलावरज जीवितनिर्विशेषां देवीं गुणैः सुललितां ललितां नमामि ॥६॥  
यां कामपि व्रजकुले वृषभानुजायाः प्रेक्ष्य स्वपक्षपदवीमनुरुद्धयमानाम् ।  
सद्यस्तदिष्टघटनेन कृतार्थयन्तीं देवीं गुणैः सुललितां ललितां नमामि ॥७॥  
राधाव्रजेन्द्रसुतसङ्गमरङ्गचर्या वर्या विनिश्चितवतीमखिलोत्सवेभ्यः ।  
तां गोकुलप्रियसखीनिकुरम्बमुख्यां देवीं गुणैः सुललितां ललितां नमामि ॥८॥  
नन्दनमूनि ललितागुणलालितानि पद्यानि यः पठति निर्मलद्रष्टिरष्टौ ।  
प्रीत्या विकर्षति जनं निजवृन्दमध्ये तं कीर्तिदापतिकुलोज्ज्वलकल्पवल्ली ॥९॥  
इति श्रीरूपगोस्वामिविरचितस्तवमालायां श्रीललिताष्टकं सम्पूर्णम् ।

## श्री ललिताष्टोत्तर शतनामावलि:

ॐ श्री कामेश्वर्यै नमः ।	ॐ श्री एकान्तप्रियायै नमः ।
ॐ श्री कामशक्त्यै नमः ।	ॐ श्री अर्चनप्रीयायै नमः ।
ॐ श्री कामदायिन्यै नमः ।	ॐ श्री एकायै नमः ।
ॐ श्री सौभाग्यदायिन्यै नमः ।	ॐ श्री एकभावतुष्टायै नमः ।
ॐ श्री कामरूपायै नमः ।	ॐ श्री एकरसप्रीयायै नमः ।
ॐ श्री कामकलायै नमः ।	ॐ श्री एकान्तजनप्रीयायै नमः ।
ॐ श्री कामिन्यै नमः ।	ॐ श्री एधमानप्रभायै नमः ।
ॐ श्री कमलासनायै नमः ।	ॐ श्री वैधभक्तायै नमः ।
ॐ श्री कमलायै नमः ।	ॐ श्री पातकनाशिन्यै नमः ।
ॐ श्री कलनाहीनायै नमः ।	ॐ श्री एलामोदमुखायै नमः ।
ॐ श्री कमनीयायै नमः ।	ॐ श्री नोऽद्रिशक्तायुधायै नमः ।
ॐ श्री कलावत्यै नमः ।	ॐ श्री समस्थित्यै नमः ।
ॐ श्री पद्म्पायै नमः ।	ॐ श्री ईहाशून्येप्सितेशादिसेव्येशानायै नमः
ॐ श्री भारत्यै नमः ।	ॐ श्री वराङ्गनायै नमः ।
ॐ श्री सेव्यायै नमः ।	ॐ श्री ईश्वराज्ञापिकेकारभाव्येप्सितफल-
ॐ श्री कल्पिताऽशेषसंस्थितायै नमः	प्रदायै नमः ।
ॐ श्री अनुत्तरायै नमः ।	ॐ श्री ईशानेत्यै नमः ।
ॐ श्री अनघायै नमः ।	ॐ श्री हरेशौषायै नमः ।
ॐ श्री अनन्तायै नमः ।	ॐ श्री चारुणाक्षीश्वरेश्वर्यै नमः ।
ॐ श्री अद्वृतरूपायै नमः ।	ॐ श्री ललितायै नमः ।
ॐ श्री अनलोद्धवायै नमः ।	ॐ श्री ललनारूपायै नमः ।
ॐ श्री अतिलोकचरित्रायै नमः ।	ॐ श्री लयहीनायै नमः ।
ॐ श्री अतिसुन्दर्यै नमः ।	ॐ श्री लसततनवे नमः ।
ॐ श्री अतिशुभप्रदायै नमः ।	ॐ श्री लयसर्वायै नमः ।
ॐ श्री विश्वायै नमः ।	ॐ श्री लयक्षोण्यै नमः ।
ॐ श्री आद्यायै नमः ।	ॐ श्री लयकर्त्रे नमः ।
ॐ श्री अतिविस्तारायै नमः ।	ॐ श्री लयात्मिकायै नमः ।
ॐ श्री अर्चनतुष्टायै नमः ।	ॐ श्री लघिमायै नमः ।
ॐ श्री अमितप्रभायै नमः ।	ॐ श्री लघुमध्याद्यायै नमः ।
ॐ श्री एकरूपायै नमः ।	ॐ श्री ललमानायै नमः ।
ॐ श्री एकवीरप्रियायै नमः ।	ॐ श्री लघुद्रुतायै नमः ।
ॐ श्री एकनाथप्रियायै नमः ।	ॐ श्री हयारूढायै नमः ।

ॐ श्री हतायै नमः ।  
 ॐ श्री अमित्रायै नमः ।  
 ॐ श्री हरकान्तायै नमः ।  
 ॐ श्री हरिस्तुतायै नमः ।  
 ॐ श्री हयग्रीवेष्टदायै नमः ।  
 ॐ श्री हालाप्रियायै नमः ।  
 ॐ श्री हर्षसमुद्भवायै नमः ।  
 ॐ श्री हर्षणायै नमः ।  
 ॐ श्री हल्लकाभाङ्ग्यै नमः ।  
 ॐ श्री हस्त्यन्तैश्वर्यदायिन्यै नमः  
 ॐ श्री हलहस्तार्चितपदायै नमः ।  
 ॐ श्री हविप्रसादिन्यै नमः ।  
 ॐ श्री दानप्रसादिन्यै नमः ।  
 ॐ श्री रामायै नमः ।  
 ॐ श्री रामार्चितायै नमः ।  
 ॐ श्री राज्ञ्यै नमः ।  
 ॐ श्री रम्यायै नमः ।  
 ॐ श्री रवमय्यै नमः ।  
 ॐ श्री रत्यै नमः ।  
 ॐ श्री रक्षिण्यै नमः ।  
 ॐ श्री रमण्यै नमः ।  
 ॐ श्री राकाऽदित्यादिमण्डलप्रियायै नमः  
 ॐ श्री रक्षिताऽखिललोकेश्यै नमः

ॐ श्री रक्षोगणनिषूदिन्यै नमः ।  
 ॐ श्री अन्तान्तकारिण्यम्भोजक्रियान्तक-  
 भयङ्कर्यै नमः  
 ॐ श्री अम्बुरुपायै नमः ।  
 ॐ श्री अम्बुजायै नमः ।  
 ॐ श्री कराम्बुजायै नमः ।  
 ॐ श्री जातवरप्रदायै नमः ।  
 ॐ श्री अन्तःपूजाक्रियान्तःस्थायै नमः ।  
 ॐ श्री अन्तर्धयानवचोमय्यै नमः  
 ॐ श्री अन्तकाऽरातिवामाङ्गस्थितायै नमः  
 ॐ श्री अन्तःसुखरूपिण्यै नमः ।  
 ॐ श्री सर्वज्ञायै नमः ।  
 ॐ श्री सर्वगायै नमः ।  
 ॐ श्री सारायै नमः ।  
 ॐ श्री समायै नमः ।  
 ॐ श्री समसुखायै नमः ।  
 ॐ श्री सत्यै नमः ।  
 ॐ श्री सन्तत्यै नमः ।  
 ॐ श्री सन्ततायै नमः ।  
 ॐ श्री सोमायै नमः ।  
 ॐ श्री सर्वायै नमः ।  
 ॐ श्री सांख्यायै नमः ।  
 ॐ श्री सनातन्यै नमः ।

